

प्रेषक,

आलोक कुमार वर्मा,  
प्रमुख सचिव, न्याय एवं विधि परामर्शी,  
उत्तराखण्ड शासन।

सेवा में,

जिलाधिकारी,  
पिथौरागढ़।

न्याय अनुभाग-1

देहरादून : दिनांक : 25 जुलाई, 2017

**विषय:** जिला पिथौरागढ़ में लैंगिक अपराधों से बालकों का संरक्षण अधिनियम, 2012 के उपबन्धों के अधीन मामलों के संचालन हेतु विशेष लोक अभियोजक/सहायक जिला शासकीय अधिवक्ता (फौजदारी) के पद पर आबद्ध किया जाना।

महोदय,

उपरोक्त विषयक आपके पत्र संख्या-1585/बीस-15/2016-17 दिनांक 29.06.2017 के सम्बन्ध में मुझे यह कहने का निदेश हुआ है कि जिला पिथौरागढ़ में लैंगिक अपराधों से बालकों का संरक्षण अधिनियम, 2012 के उपबन्धों के अधीन मामलों के संचालन हेतु शासन द्वारा सम्यक विचारोपरान्त श्री प्रेम सिंह भण्डारी, अधिवक्ता को विशेष लोक अभियोजक/सहायक जिला शासकीय अधिवक्ता (फौजदारी) के पद पर शासनादेश संख्या-91/XXXVI(1)/2015-7 चार/2005 दिनांक 25 जून, 2015 (छायाप्रति संलग्न) द्वारा निर्धारित फीस दरों पर प्रतिधारक के रूप में आबन्धन-पत्र में उल्लिखित शर्तों के अधीन 01 वर्ष के लिए आबद्ध किया जाता है। उनका आबन्धन-पत्र एतद् संलग्न है।

2- अतः आपसे अनुरोध है कि कृपया सम्बन्धित अधिवक्ता का आबन्धन-पत्र उन्हें तुरन्त उपलब्ध कराते हुए उनसे लिखित सहमति एवं आयु का प्रमाण-पत्र, अधिवक्ता पंजीकरण प्रमाण-पत्र की सत्यापित प्रतिलिपि तथा उनके आवास का विवरण प्राप्त होने पर शासन को यथाशीघ्र भेजने का कष्ट करें।

3- सम्बन्धित अधिवक्ता, यदि इस समय शपथ-आयुक्त, नामिका वकील, नोटरी या इस प्रकार के अन्य किसी शासकीय पद अथवा समकक्ष पद पर कार्यरत हो, तो उनसे उक्त पद से त्याग पत्र प्राप्त कर लिया जाय तथा इसकी सूचना शासन को भी दी जाय।

4- मुझे यह कहने का भी निदेश हुआ है कि यदि आबन्धित अधिवक्ता लिखित सहमति तथा अपेक्षित प्रमाण-पत्र प्रस्तुत कर दें तो उक्त प्रस्तुत किये जाने की तिथि से आप न्यायालय का कार्य विशेष लोक अभियोजक/सहायक जिला शासकीय अधिवक्ता (फौजदारी) के रूप में उक्त अधिवक्ता से प्रारम्भ करा दें।

**संलग्नक: उपरोक्तानुसार।**

भवदीय,

(आलोक कुमार वर्मा)  
प्रमुख सचिव

संख्या: 03-पट्ट-102/XXXVI(1)/2017-01 चार-आई /2017 तददिनांक।

**प्रतिलिपि-** निम्नलिखित को सूचनार्थ एवं आवश्यक कार्यवाही हेतु प्रेषित :-

1. जिला न्यायाधीश, पिथौरागढ़।
2. वरिष्ठ कोषाधिकारी, पिथौरागढ़।
3. निजी सचिव, मा0 मुख्यमंत्री, उत्तराखण्ड को मा0 मुख्यमंत्री जी के संज्ञानार्थ।
4. श्री प्रेम सिंह भण्डारी, अधिवक्ता, ग्राम सैनी, पो0 नैनी सैनी, तहसील एवं जिला पिथौरागढ़।
5. एन.आई.सी./गार्ड फाइल।

आज्ञा से,

(महेश चन्द्र कौशिका)  
अपर सचिव